

संसदीय राजभाषा समिति द्वारा ओवीएल कार्यालय का राजभाषा निरीक्षण

संसदीय राजभाषा समिति की पहली उप समिति ने दिनांक 5 मई, 2011 को हमारे कार्यालय का राजभाषा निरीक्षण किया। समिति का नेतृत्व माननीय सांसद एवं समिति के उपाध्यक्ष श्री सत्यव्रत चतुर्वेदी जी ने किया तथा समिति के अन्य सदस्य थे माननीय श्री राजेन्द्र अग्रवाल जी, संयोजक, माननीय श्री श्रीगोपाल व्यास जी, माननीय श्री शिवानन्द तिवारी जी, माननीय श्री दिनेश चन्द्र यादव जी, माननीय श्री महाबल मिश्रा जी, माननीय श्री दारा सिंह चौहान जी। इसके अतिरिक्त समिति सचिवालय से श्रीमती पूनम जुनेजा, सचिव, डॉ एल आर यादव, अवर सचिव, श्री सईद अहमद, समिति सहायक तथा श्री गंगा प्रसाद, रिपोर्टर भी निरीक्षण के दौरान उपस्थित थे।

इस बैठक में ओएनजीसी की ओर से श्री ए के हजारिका, अध्यक्ष एवं प्रबंध निदेशक तथा डॉ इला शर्मा, उप प्रबंधक (राजभाषा) उपस्थित थे। ओवीएल की ओर से श्री जोमन थॉमस, प्रबंध निदेशक, श्री सतपाल गर्ग, निदेशक (वित्त), श्री एस राय चौधुरी, निदेशक (प्रचालन), श्री ए के विग, अधिशासी निदेशक, श्री विजय प्रकाश, उप महाप्रबंधक (मानव संसाधन) तथा श्रीमती सौचिता यादव, हिन्दी अधिकारी ने निरीक्षण बैठक में भाग लिया। निरीक्षण बैठक में पेट्रोलियम मंत्रालय की ओर से श्री एल एन गुप्ता, संयुक्त सचिव भी उपस्थित थे।

संसदीय राजभाषा समिति के माननीय सदस्यों ने कार्यालय द्वारा किए जा रहे राजभाषा कार्यों की समीक्षा की। बैठक में चर्चा के दौरान सांसदों ने राजभाषा प्रयोग को बढ़ावा देने के लिए उठाए गए कदमों के बारे में जानकारी प्राप्त की। सांसदों ने निरीक्षण बैठक में निरीक्षण प्रश्नावली पर चर्चा की तथा निरीक्षण प्रश्नावली में दी गई सूचना के बारे में स्पष्टीकरण - विस्तृत जानकारी प्राप्त की। समिति ने राजभाषा का प्रगामी प्रयोग बढ़ाने के लिए कुछ आश्वासन लिए जिन्हें पूरा करने का आश्वासन दिया गया।

इस अवसर पर ओवीएल की ओर से एक राजभाषा प्रदर्शनी भी लगाई गई जिसमें ओवीएल द्वारा किए जा रहे राजभाषा कार्यों को प्रदर्शित किया गया। श्री ए के विग, अधिशासी निदेशक ने राजभाषा विभाग द्वारा तैयार की गई स्लाइडों के माध्यम से एक प्रस्तुतिकरण दिया। समिति ने प्रस्तुतिकरण की तथा उसमें कम्पनी द्वारा किए गए कार्यों की प्रशंसा की। माननीय सदस्यों ने ओवीएल में किए जा रहे राजभाषा कार्यों पर संतोष व्यक्त किया तथा और अधिक कार्य हिन्दी में करने का निर्देश दिया।

संसदीय राजभाषा समिति ने ओवीएल के अतिरिक्त केन्द्रीय माध्यमिक शिक्षा बोर्ड तथा राष्ट्रीय औषध मूल्य निर्धारण प्राधिकरण का भी निरीक्षण किया। संसदीय समिति ने इस दौरे का समन्वय कार्य ओवीएल को सौंपा था।



संसदीय राजभाषा समिति के उपाध्यक्ष माननीय श्री सत्यव्रत चतुर्वेदी जी श्री ए के विग, अधिशासी निदेशक को संसदीय राजभाषा समिति का मैनुअल एवं आदेश देते हुए



संसदीय राजभाषा समिति के माननीय सदस्यगण ओएनजीसी विदेश लि० कार्यालय का निरीक्षण करते हुए



ओएनजीसी के अध्यक्ष एवं प्रबंध निदेशक श्री ए के हजारिका राजभाषा प्रदर्शनी का अवलोकन करते हुए



राजभाषा निरीक्षण बैठक में माननीय सदस्यों को सुनते हुए श्री ए के हजारिका, श्री जोमन थॉमस, श्री सतपाल गर्ग, श्री एस रॉयचौधुरी, श्री एल एन गुप्ता तथा श्री ए के विग



संसदीय राजभाषा समिति के माननीय सदस्यगण तथा ओवीएल के वरिष्ठ अधिकारीगण निरीक्षण बैठक में विचार विमर्श करते हुए



ओएनजीसी के अध्यक्ष एवं प्रबंध निदेशक श्री ए के हजारिका तथा ओवीएल के निदेशकगण संसदीय राजभाषा समिति की निरीक्षण बैठक में माननीय सदस्यों को सुनते हुए